



ആകാശവാണി, തിരുവനന്തപുരം
പ്രാദേശിക വാർത്തകൾ

DATE: 17.11.2025

TIME : 06.30 PM

പ്രധാന വാർത്തകൾ

1. തദ്ദേശ വാർഡ് വിഭജനത്തിനായി സംസ്ഥാന ഡീലിമിറ്റേഷൻ കമ്മീഷൻ പുറപ്പെടുവിച്ച അന്തിമ വിജ്ഞാപനങ്ങൾക്കെതിരായ അപ്പീലുകൾ ഹൈക്കോടതി ഡിവിഷൻ ബെഞ്ച് തള്ളി.
2. തദ്ദേശ തിരഞ്ഞെടുപ്പിന്റെ പത്രികാ സമർപ്പണം വെള്ളിയാഴ്ച വരെ. സ്ഥാനാർത്ഥികൾക്ക് നിക്ഷേപത്തുക ഓൺലൈനായി അടയ്ക്കാൻ സൗകര്യം ഒരുക്കി സംസ്ഥാന തിരഞ്ഞെടുപ്പ് കമ്മീഷൻ.
3. ആൻറിമൈക്രോബിയൽ റെസിസ്റ്റൻസ് അവബോധ വാരാചരണത്തിന് നാളെ തുടക്കം.
4. ശബരിമല മണ്ഡല- മകരവിളക്ക് തീർത്ഥാടനത്തിന് ഇന്ന് തുടക്കം. സന്നിധാനത്ത് വൻ ഭക്തജനത്തിരക്ക്. സ്വർണ്ണ കവർച്ച കേസിൽ സന്നിധാനത്ത് പരിശോധന നടത്തി പ്രത്യേക അന്വേഷണ സംഘം.
5. വയനാട് മീനങ്ങാടി, പാലക്കാട് കുന്നങ്കാട്ടുപതി ക്ഷീരോൽപാദക സഹകരണ സംഘങ്ങൾക്ക് കേന്ദ്ര സർക്കാരിന്റെ ഗോപാൽ രത്ന അവാർഡ്.
6. സംസ്ഥാനത്ത് വിവിധ ജില്ലകളിൽ വ്യാപക മഴയ്ക്ക് സാധ്യത. 9 ജില്ലകളിൽ മഞ്ഞ ജാഗ്രത. കേരള - ലക്ഷദ്വീപ് തീരങ്ങളിൽ ഇനും നാളെയും മത്സ്യബന്ധനത്തിന് വിലക്ക്.



ഡീലിമിറ്റേഷൻ

തദ്ദേശഭരണസ്ഥാപനങ്ങളിലെ വാർഡ് വിഭജനത്തിനായി സംസ്ഥാന ഡീലിമിറ്റേഷൻ കമ്മീഷൻ പുറപ്പെടുവിച്ച അന്തിമ വിജ്ഞാപനങ്ങൾക്കെതിരായ അപീലുകൾ കേരള ഹൈക്കോടതിയുടെ ഡിവിഷൻ ബെഞ്ച് തള്ളി. കഴിഞ്ഞമാസം സിംഗിൾ ബെഞ്ച് പുറപ്പെടുവിച്ച ഉത്തരവിനെതിരെ നൽകിയ അപീലുകൾ തള്ളിയ കോടതി, സിംഗിൾ ബെഞ്ച് വിധി ശരിവെയ്ക്കുകയും ചെയ്തു. ഹർജികളിൽ ഉന്നയിച്ച പരാതികളെല്ലാം സമാനസ്വഭാവമുള്ളതാണെന്ന് നിരീക്ഷിച്ച കോടതി എല്ലാ ഹർജികളും ഒരുമിച്ചാണ് പരിഗണിച്ചത്.



തെരഞ്ഞെടുപ്പ്

സംസ്ഥാനം തദ്ദേശ തിരഞ്ഞെടുപ്പ് ചൂടിലേക്ക്. സ്ഥാനാർത്ഥി നിർണ്ണയം പൂർത്തിയായ മണ്ഡലങ്ങളിൽ നാമനിർദ്ദേശ പത്രികാ സമർപ്പണത്തിലേക്ക് കടന്നിരിക്കുകയാണ് വിവിധ മുന്നണികൾ. ഈ മാസം 21 വരെയുള്ള പത്രിക സമർപ്പണത്തിന് ശേഷം സൂക്ഷ്മ പരിശോധന 22-ന് നടക്കും. നവംബർ 24 വരെ പത്രിക പിൻവലിക്കാം. 23,576 വാർഡുകളിലേക്ക് അടുത്ത മാസം ഒമ്പതിനും പതിനൊന്നിനും രണ്ട് ഘട്ടങ്ങളായാണ് വോട്ടെടുപ്പ്. വോട്ടെണ്ണൽ 13 ന് നടക്കും.



തിരഞ്ഞെടുപ്പ് ഓൺലൈനായി തുക കെട്ടിവെക്കാം

തദ്ദേശ തിരഞ്ഞെടുപ്പിൽ സ്ഥാനാർത്ഥികൾക്ക് നിക്ഷേപത്തുക ഓൺലൈനായി അടക്കാനും തിരഞ്ഞെടുപ്പ് കമ്മീഷൻ സൗകര്യം ഒരുക്കി. etreasury.kerala.gov.in എന്ന വെബ്സൈറ്റ് വഴി പണമടയ്ക്കാനാകും. ഇതിന് പുറമേ ട്രഷറിയിൽ നേരിട്ടും വരണാധികാരി മുൻപാകെയും പണം അടക്കുന്നതിനുള്ള അവസരവുമുണ്ട്.



വൈഷ്ണവ സുരേഷ് -ഹൈക്കോടതി

തിരുവനന്തപുരം കോർപ്പറേഷൻ മുട്ടുട വാർഡിലെ കോൺഗ്രസ്സ് സ്ഥാനാർത്ഥി വൈഷ്ണവ സുരേഷിനെ വോട്ടർപട്ടികയിൽ നിന്ന് ഒഴിവാക്കിയതിൽ വീണ്ടും ഹിയറിങ് നടത്തണമെന്ന് സംസ്ഥാന തിരഞ്ഞെടുപ്പ് കമ്മീഷനോട് ഹൈക്കോടതി നിർദ്ദേശിച്ചു. മുട്ടുട വാർഡിലെ വോട്ടർ പട്ടികയിൽ നിന്ന് ഒഴിവാക്കിയതിനെതിരെ വൈഷ്ണവ നൽകിയ ഹർജിയിലാണ് നടപടി. ഈ മാസം 19-ന് മുമ്പ് ഹിയറിങ് നടത്തി തീരുമാനമെടുക്കണമെന്നും കോടതി ഉത്തരവിട്ടു.



ബുത്ത ലെവൽ ഓഫീസർ - മരണം

കണ്ണൂർ, പയ്യന്നൂർ നിയമസഭാ മണ്ഡലത്തിലെ ബുത്ത ലെവൽ ഓഫീസർ അനീഷ് ജോർജിന്റെ നിര്യാതത്തിൽ മുഖ്യതെരഞ്ഞെടുപ്പ് ഓഫീസർ രത്തൻ യു കേൽക്കർ ദുഃഖം രേഖപ്പെടുത്തി. മൊത്തം തെരഞ്ഞെടുപ്പ് സംവിധാനവും ഏകീകരണത്തോടെ പ്രവർത്തിക്കുന്ന ഈ ഘട്ടത്തിൽ ഒരു ഉദ്യോഗസ്ഥനും പ്രയാസം നേരിടേണ്ടി വരുന്നില്ല എന്ന് ഉറപ്പുവരുത്തുമെന്നും അദ്ദേഹം അറിയിച്ചു. അതേസമയം, ബി എൽ ഒ അനീഷ് ജോർജിന്റെ സംസ്കാരം കണ്ണൂർ പള്ളിമുക്ക് ലൂർദ്ദ് മാതാ പള്ളിയിൽ നടന്നു.



എൽഡിഎഫ് പ്രകടനപത്രിക

തദ്ദേശ തെരഞ്ഞെടുപ്പിനുള്ള പ്രകടനപത്രിക എൽഡിഎഫ് പുറത്തിറക്കി. അതിദാരിദ്ര്യമുക്ത പദ്ധതിയുടെ തുടർച്ചയായി കേവല ദാരിദ്ര്യ നിർമ്മാർജ്ജന പദ്ധതി ഉൾപ്പെടെ പ്രതിപാദിച്ചിട്ടുണ്ട്. സിപിഐഎം സംസ്ഥാന സെക്രട്ടറി എം.വി ഗോവിന്ദൻ തിരുവനന്തപുരം എകെജി സെൻററിൽ നടന്ന ചടങ്ങിലാണ് പ്രകടന പത്രിക പുറത്തിറക്കിയത്.



വയനാട് (ഇൻട്രോ)

കേന്ദ്രസർക്കാർ ക്ഷീര മേഖലയിൽ നൽകുന്ന ഏറ്റവും വലിയ പുരസ്കാരമായ ഗോപാൽരത്ന അവാർഡ് ലഭിച്ചതിന്റെ സന്തോഷത്തിലാണ്

വയനാട് മീനങ്ങാടി ക്ഷീരോൽപാദക സഹകരണ സംഘം. ക്ഷീര കർഷകർക്കായി നടപ്പിലാക്കിയ വിവിധ പദ്ധതികൾ പരിഗണിച്ചാണ് അവാർഡ്. പുരസ്കാരം ലഭിച്ചതിൽ ഏറെ സന്തോഷമുണ്ടെന്ന് ക്ഷീരസംഘം സെക്രട്ടറി മാത്യു KB ആകാശവാണി വാർത്തകളോട് പറഞ്ഞു. (ഹോൾഡ് വോയ്സ്.....)

പാലക്കാട് കുന്നങ്കാട്ടുപതി ക്ഷീരോൽപാദക സഹകരണ സംഘവും അവാർഡിന് അർഹരായി.



വീണാ ജോർജ്ജ് - വാരാചരണം

ആൻറിമൈക്രോബിയൽ റെസിസ്റ്റൻസ് അവബോധ വാരാചരണത്തിന് നാളെ തുടക്കമാകും. 'ഇപ്പോൾ പ്രവർത്തിക്കുക: വർത്തമാനം സംരക്ഷിച്ചാൽ, ഭാവി സുരക്ഷിതമാകും' എന്നതാണ് ഈ വർഷത്തെ സന്ദേശം. ആൻറിബയോട്ടിക് മരുന്നുകളുടെ തെറ്റായ ഉപയോഗം മൂലം ഉണ്ടാകുന്ന ആൻറിബയോട്ടിക് പ്രതിരോധം ആർജിച്ച അണുബാധകളെക്കുറിച്ച് അവബോധം സൃഷ്ടിക്കുകയാണ് ലക്ഷ്യം. ഈ മാസം 24 വരെ നീളുന്ന വാരാചരണത്തിന്റെ ഭാഗമായുള്ള ബോധവൽക്കരണ പ്രവർത്തനങ്ങളിൽ എല്ലാവരും പങ്കുചേരണമെന്ന് ആരോഗ്യ മന്ത്രി വീണാ ജോർജ്ജ് പറഞ്ഞു.



അപസ്താര ദിനം (ഇൻട്രോ)

ഇന്ന് ദേശീയ അപസ്താര ദിനം. എപ്പിലിപ്സി ബാധിച്ചവർക്ക് കൃത്യമായ ചികിത്സയും പരിചരണവും നൽകി മുഖ്യധാരയിലേക്ക് എത്തിക്കേണ്ടത് സമൂഹത്തിന്റെ ഉത്തരവാദിത്തമാണെന്ന് തിരുവനന്തപുരം ശ്രീചിത്ര തിരുനാൾ ഇൻസ്റ്റിറ്റ്യൂട്ട് ഫോർ മെഡിക്കൽ സയൻസസ് & ടെക്നോളജിയിലെ ന്യൂറോളജി വിഭാഗം മേധാവി ഡോ. ആശാലത.ആർ ആകാശവാണി വാർത്തകളോട് പറഞ്ഞു.

(വോയിസ്)



വലുത്താൻ അനുസ്മരണ പ്രഭാഷണം

38-ാമത് കേരള സയൻസ് കോൺഗ്രസ്സിന് മുന്നോടിയായി ഡോ. എം. എസ്. വലുത്താൻ അനുസ്മരണ പ്രഭാഷണം നാളെ തിരുവനന്തപുരത്ത് നടക്കും. രാവിലെ 10:30-ന് ശ്രീ ചിത്രയിലെ അച്യുതമേനോൻ സെന്റർ ഫോർ ഹെൽത്ത് സയൻസ് സ്റ്റഡീസ് ഓഡിറ്റോറിയത്തിലാണ് പരിപാടി. ശ്രീചിത്ര തിരുനാൾ ഇൻസ്റ്റിറ്റ്യൂട്ട് സ്ഥാപക ഡയറക്ടറും KSCSTE-യുടെ ആദ്യത്തെ എക്സിക്യൂട്ടീവ് വൈസ് പ്രസിഡന്റുമായിരുന്നു ഡോ. എം. എസ്. വലുത്താൻ.



നാരായണൻ - ഐ എസ് ആർ ഒ

ഈ സാമ്പത്തിക വർഷത്തിൽ തന്നെ ഏഴ് വിക്ഷേപണങ്ങൾ കൂടി നടത്തുമെന്ന് ഐഎസ്ആർഒ. വാണിജ്യ-ആശയവിനിമയ ഉപഗ്രഹം, പിഎസ്എൽവി, ജിഎസ്എൽവി ദൗത്യങ്ങൾ ഉൾപ്പെടെയുള്ളവയുടെ വിക്ഷേപണമാണ് ലക്ഷ്യമിടുന്നത്. ഇന്ത്യൻ ബഹിരാകാശ നിലയത്തിന്റെ പ്രവർത്തനങ്ങൾ ആരംഭിച്ചതായും ഐഎസ്ആർഒ ചെയർമാൻ വി.നാരായണൻ അറിയിച്ചു.



ഡൽഹി സ്മോടനം

ഡൽഹിയിലെ ചുവടു കോട്ടക്ക് സമീപമുണ്ടായ സ്മോടന കേസ് പ്രതിയും കശ്മീർ സ്വദേശിയുമായ ആമിർ റഷീദ് അലിയെ 10 ദിവസത്തേക്ക് കോടതി എൻ.ഐ.എയുടെ കസ്റ്റഡിയിൽ വിട്ടു. ഇന്നലെ അറസ്റ്റ് ചെയ്ത പ്രതിയെ പ്രിൻസിപ്പൽ ജില്ലാ സെഷൻസ് ജഡ്ജിയുടെ മുമ്പാകെ ഹാജരാക്കിയിരുന്നു. ഈ മാസം 10 ന് നടന്ന സ്മോടനത്തിൽ 10 പേർ മരിക്കുകയും 25 പേർക്ക് പരിക്കേൽക്കുകയും ചെയ്തിരുന്നു.



മഴ - സംസ്ഥാനം

ന്യൂനമർദ്ദ പാത്തിയുടെ സ്വാധീനത്താൽ സംസ്ഥാനത്ത് വിവിധ ജില്ലകളിൽ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്.

തിരുവനന്തപുരം മുതൽ ഇടുക്കി വരെയുള്ള ജില്ലകളിൽ ഇന്ന് മഞ്ഞ ജാഗ്രതയാണ്. ശക്തമായ കാറ്റിനും മോശം കാലാവസ്ഥയ്ക്കും സാധ്യതയുള്ളതിനാൽ കേരള - ലക്ഷദ്വീപ് തീരങ്ങളിൽ ഇന്നും നാളെയും മത്സ്യബന്ധനത്തിന് വിലക്കേർപ്പെടുത്തി.



ശബരിമല

ശബരിമലയിൽ ഈ വർഷത്തെ മണ്ഡല- മകരവിളക്ക് തീർത്ഥാടനത്തിന് തുടക്കമായി. പുതിയ മേൽശാന്തി ഇ.ഡി.പ്രസാദ് നമ്പൂതിരിയുടെ നേതൃത്വത്തിലാണ് നട തുറന്നത്. വ്യക്തികം ഒന്നായ ഇന്ന് വൻ ഭക്തജനത്തിരക്കാണ് സന്നിധാനത്ത് അനുഭവപ്പെട്ടത്. 70,000 പേർ വെർച്വൽ ക്യു വഴി ദർശനത്തിന് ബുക്കുചെയ്തിട്ടുണ്ട്. അമീബിക്ക് മസ്തിഷ്ക ജ്വരത്തിന്റെ പശ്ചാത്തലത്തിൽ പമ്പാ സ്നാനം നടത്തുന്നവർ മുക്കിൽ വെള്ളം കയറാതിരിക്കാൻ ശ്രദ്ധിക്കണമെന്ന് ആരോഗ്യവകുപ്പ് നിർദ്ദേശം നൽകി.



ശബരിമല - പരിശോധന സംഘം

ശബരിമല സ്വർണ്ണ കവർച്ചയിൽ പ്രത്യേക അന്വേഷണ സംഘം സന്നിധാനത്ത് ഇന്ന് നിർണായക പരിശോധന നടത്തി. ശാസ്ത്രീയ പരിശോധനയ്ക്കായി ശ്രീകോവിലിൽ സ്ഥാപിച്ചിട്ടുള്ള സ്വർണ്ണപ്പാളികൾ ഇളക്കി സാമ്പിൾ ശേഖരിച്ചു. ശബരിമല സ്വർണ്ണ കവർച്ചയുമായി ബന്ധപ്പെട്ട ശാസ്ത്രീയ തെളിവ് ശേഖരണമാണ് എസ് പി ശശിധരന്റെ നേതൃത്വത്തിലുള്ള പ്രത്യേക അന്വേഷണ സംഘം സന്നിധാനത്ത് നടത്തുന്നത്. താന്ത്രിക അനുഭവിയോടെ ഉച്ചയ്ക്ക് ഒരു മണിക്ക് നട അടച്ചപ്പോൾ തുടങ്ങിയ സാമ്പിൾ ശേഖരണം വൈകിട്ട് മൂന്നോടെ അവസാനിച്ചു. ഇളക്കി മാറ്റിയ സ്വർണ്ണ പാളികളിൽ ശാസ്ത്രീയ പരിശോധന നടത്തിയ ശേഷം ഇവ യഥാസ്ഥാനങ്ങളിൽ പുനഃസ്ഥാപിക്കും.



തെളിയൂർക്കാവ് വ്യക്തിക വാണിഭം (ഇൻട്രോ)

മദ്ധ്യതിരുവിതാംകൂറിലെ പ്രസിദ്ധമായ വ്യാപാര വാണിജ്യമേളയായ തെളിയൂർക്കാവ് വ്യക്തിക വാണിഭത്തിനു തുടക്കമായി. തിരുവിതാംകൂർ

ദേവസ്വം ബോർഡിന്റെ കീഴിലുള്ള മേജർ തെങ്ങിയൂർകാവ് ദേവീക്ഷേത്ര മൈതാനിയിൽ രണ്ടാഴ്ചയാണ് വാണിഭം നടക്കുക.

വിശദാംശങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ.....

(വോയ്സ്)




ചാന്ദ്യൻസ് ബോട്ട് ലീഗ് അഞ്ചാം സീസൺ (ഇൻട്രോ)

സംസ്ഥാനത്തെ വള്ളംകളിയുടെ സംരക്ഷണത്തിനും വികസനത്തിനുമായി നടത്തുന്ന ചാന്ദ്യൻസ് ബോട്ട് ലീഗ് അഞ്ചാം സീസൺ അവസാന ഘട്ടത്തിലേക്ക്. ഏഴു മത്സരം പൂർത്തിയാകുമ്പോൾ 70 പോയിന്റ് നേടി വില്ലേജ് ബോട്ട് ക്ലബ് കൈനകരി ജൈത്രയാത്ര തുടരുന്നു.

കൂടുതൽ വിവരങ്ങളുമായി ആകാശവാണി ആലപ്പുഴ ജില്ലാ പ്രതിനിധി ആർ.രവി കുമാർ

(വോയ്സ്)



आकाशवाणी